

6 ta' April, 1959

Imħallfin:—

Is-S.T.O. Prof. A.J. Mamo, O.B.E., Q.C., B.A., LL.D.,  
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Nutar Dr. Giuseppe Sammut

versus

Dottor John J. Cremona ne.

Qorti ta' Revizjoni tal-Attijiet Notarili — Nutar — Dokumenti — Boll — Riċevuta — Art. 87 (b), 9(1) (2) (b), 32(1), u 100 tal-Kap. 68.

*L-irċevuta tal-hlas ta' tarxa mhix sugġetta għall-boll tal-oriġini, u għalhekk mhix bollabbli bħala riċevuta meta jstr użu minnha billi tiġi mdawhha f'att pubbliku. Izda, meta skrittura jew att simili jiġi użat billi jiġi mdawhal f'att pubbliku bħala dokument, huwa sugġett għall-boll ta' sold għal kull faċ-ċata. B'mod li n-nutar li jirċievi u jippubblika att notarili, wara li jkun hallas direttament fl-Uffiċċju tal-Inland Revenue t-tarxa tal-boll li għaliha kien sugġett dak l-att, u ma' dak l-att idawhal bħala dokument atk l-irċevuta tal-hlas tat-tarxa dovuta fuq dak l-att, jikkommetti kontravvenzjoni għall-liġi tal-boll jekk huwa ma jwadhax boll ta' sold fuq dik l-irċevuta.*

Il-Qorti:— Rat id-deċiżjoni tal-Qorti Kollegjali tar-Revizjoni tal-Attijiet Notarili tal-31 ta' Ottubru 1958, li biha r-rikorrent Dr. Sammut gie misjub hati talli fuq dokument anness mal-att numru 166 tas-sena 1955 ma wadhax boll ta' sold bi ksur tal-art. 32(1) (2) u 100 tal-Kapitlu 68 tal-Liġijiet, u gie kundannat għall-penali ta' 2s.6d.;

Rat ir-rikors tar-rikorrenti, li appella kontra dik id-deċiżjoni, u ta'ab ir-revoka tagħha u l-liberazzjoni tiegħu minn kull imputazzjoni u penali;

Rat ir-risposta tal-Attorney General, li wieġeb li d-deċiżjoni appellata hija ġusta u jisthoqqilha konferma, peress

li r-riċevuta hija mdahhla fl-att publiku, u għalhekk hija soġġetta għall-boll skond l-art. 100 tal-Kap. 68; u barra minn dan, l-irċevuta hija dokument anness mal-kuntratt daqs kwalunkwe dokument ieħor, tant li nħass il-bżonn li jingħad fil-liġi li ma kellhiex għalfejn tiġi firmata mill-partijiet u li għandha tiġi sospiża l-paġinazzjoni;

Rat l-attijiet tal-kawża u semgħet l-avukati;

Ikkunsidrat;

Illi l-appellant irċieva u ppublika bhala nutar l-att notarih numru 166 tas-sena 1955, u wara hallas direttament fl-Uffiċċju tal-Inland Revenue t-taxxa tal-boll li għaliha kien sugġett dak l-att. Ma' dak l-att huwa wadhhal l-irċevuta tal-hlas tat-taxxa tal-boll, mingħajr ma zied fuq dik l-irċevuta bolla ta' sold; u kien għal din l-ommissjoni li huwa gie mwadhhal il-penali;

Ikkunsidrat;

Illi l-irċevuta ta' hlas ta' taxxa skond l-art. 87(b) tal-Kap. 68 tal-Liġijiet mhix sugġetta għall-boll mill-origini, u għalhekk, skond l-art. 9 (1) (2) (b) tal-istess Liġi, mhix bollabbli bhala riċevuta meta jsir uzu minnha billi tiġi mdahhla f'att publiku. Izda, skond l-art. 100 ta' dik il-Liġi, meta att jew kitba simili jiġi użat skond l-art. 9(2) (b) fuq imsemmi, jiġifieri imdahhhal f'att publiku, dak l-att jew kitba huwa sugġett bhala dokument għall-boll ta' sold għal kull faċċata. L-irċevuta hija wkoll kitba skond id-definizzjoni mogħtija fl-art. 83 tal-Liġi fuq imsemmija. Huwa veru li skond l-art. 28 (1) (g) tal-Kap. 92 tal-Liġijiet, kif emendat bl-art. 2 tal-Att XII tal-1955, l-irċevuta tiġi mwadhla ma' l-att notarili, u mhux imdahhla fih, u titwadhhal wara li l-att ikun ġa sar kompletament; izda f'dak il-kontest tal-liġi l-ke'ma "mwadhla" u l-kelma "mdahhla" għandhom l-istess sinifikat u valur legali, għax il-liġi stess, bl-emenda tal-Att XII tal-1955, tgħid li dik l-irċevuta għandha tiġi kunsidrata bhala formanti parti mill-att notarili, u minhabba fiha tiġi sospiża l-paġinazzjoni tal-att. U ladarba, skond il-liġi, l-irċevuta mwadhla mal-att tiffirma parti ntegrali

tal-att, hija ssir att riċevut minn nutar, b'mod li għaliha jsir applikabbli, bl-użu li jsir minnha, l-art. 32 (1) tal-Kap. 68 tal-Liġijiet;

Għal dawn ir-ragunijiet, il-Qorti tiċhad l-appell tal-appellant Nutar Sammut, u tikkonferma s-sentenza appellata; bl-ispejjeż kontra l-appellant Nutar Dr. Giuseppe Sammut.

---